

೮) ಬಂದಿದೆ.

೯) ಬಂದಿದೆ.

ಈ) ಸರ್ವ ಕೆಲಸ ಮುಗಿದನಂತರ ಸೂಕ್ತ ಅಭಿವೃದ್ಧಿ ಕೆಲಸಗಳು ತೆಗೆದು ಕೊಳ್ಳಲಾಗುವುದು.

ಕರ್ನಾಟಕ ಖಂಡಸಾರಿ ಸಕ್ಕರೆ ಕಾರ್ಖಾನೆ ಬೆಂಗಳೂರು ರೂರಲ್ ಇವರು ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಗೆ ಕೋಡಬೇಕಾದ ಬಾಕಿ ಹಣದ ಬಗ್ಗೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಬಕಾರಿ ಹಾಗೂ ವಿದ್ಯುತ್ ಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ಖಂಡಸಾರಿ ಸಕ್ಕರೆ ಕಾರ್ಖಾನೆ ಬೆಂಗಳೂರು ರೂರಲ್ ಇವರು ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಗೆ ಕೋಡಬೇಕಾದ ಬಾಕಿ ಹಣ ಎಷ್ಟು ;

ಆ) ಈ ಬಾಕಿ ಹಣವನ್ನು ವಸೂಲು ಮಾಡಲು ಸರಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಜೆ. ಹೆಚ್. ಪಟೇಲ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು).—

ಅ) ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಗೆ ಈ ಕಾರ್ಖಾನೆಯಿಂದ ೨,೧೭,೨೪೪.೯೫ ರೂಪಾಯಿಗಳು ಬಾಕಿ ಬರಬೇಕು.

ಆ) ಮಂಡಳಿಯು ಅಂಚೆಯ ಮೂಲಕ ಮತ್ತು ಸರ್ಕಾರದ ತಹಶೀಲ್‌ದಾರ್ ಅವರ ಮೂಲಕ ಆ ಕಾರ್ಖಾನೆಗೆ ನೋಟೀಸ್ ಕೊಡುವ ಕಾರ್ಯವನ್ನು ಕೈಗೊಂಡಿದೆ. ಮತ್ತು ಕಾರ್ಖಾನೆಗೆ ವಿದ್ಯುತ್ ಸರಬರಾಜನ್ನು ನಿಲ್ಲಿಸಲಾಗಿದೆ.

ಬೀದರ್ ಜಿಲ್ಲೆಯಲ್ಲಿ ಹೊಸ ಸಕ್ಕರೆ ಕಾರ್ಖಾನೆಯನ್ನು ಸ್ಥಾಪಿಸುವ ಬಗ್ಗೆ

೨೭ ಶ್ರೀ ಭೀಮಣ್ಣ ಖಂಡ್ರೆ (ಬಾಲ್ಕಿ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಹಕಾರ ಮಂತ್ರಿಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಬೀದರ್ ಜಿಲ್ಲೆಯಲ್ಲಿ ಸ್ಥಾಪಿಸಬೇಕೆಂದಿರುವ ಮಂಜೂರ ಸಹಕಾರ ಸಕ್ಕರೆ ಕಾರ್ಖಾನೆ ನಿ. ಇದಕ್ಕೆ ಭಾರತ ಸರ್ಕಾರ ಲೈಸೆನ್ಸ್‌ನ್ನು ನೀಡಿದೆಯೇ, ಹಾಗಿದ್ದಲ್ಲಿ ಯಾವ ದಿನದಂದು;

ಬಿ) ಕಬ್ಬು ಬೆಳೆಗಾರರಿಂದ ಇದುವರೆವಿಗೆ ಸಂಗ್ರಹಿಸಿರುವ ಜೇರು ಬಂಡವಾಳವೆಷ್ಟು;

ಇ) ಈ ಯೋಜನೆಯ ಅಂದಾಜು ಮೌಲ್ಯ ಮತ್ತು ದಿನಂಪ್ರತಿ ಅರೆಯುವ ಸಾಮರ್ಥ್ಯ;

ಈ) ಬೀದರ್ ಜಿಲ್ಲೆಯ ಜಿಲ್ಲಾಧಿಕಾರಿಯವರನ್ನು ಈ ಯೋಜನೆಗೆ ಛೇರ್ಮನ್ ಮತ್ತು ವ್ಯವಸ್ಥಾಪಕ ನಿರ್ದೇಶಕರನ್ನಾಗಿ ಸರ್ಕಾರ ನೇಮಕ ಮಾಡಿರುವುದಿಲ್ಲವೆಂದು ಸಂಗತಿ ನಿಜವೇ;

ಉ) ಕಬ್ಬು ಬೆಳೆಗಾರರಿಂದ, ರಾಜ್ಯ ಸರ್ಕಾರದಿಂದ, ಭಾರತ ಸರ್ಕಾರದಿಂದ, ಎನ್.ಸಿ.ಡಿ.ಸಿ. ಹಾಗೂ ಇತರ ಅರ್ಥಿಕ ಸಂಸ್ಥೆಗಳಿಂದ ಸಂದಾಯವಾದ ಅರ್ಥಿಕ ನೆರವು ;

ಊ) ಸರ್ಕಾರ ಈ ಯೋಜನೆಯನ್ನು ಶೀಘ್ರವಾಗಿ ಮುಕ್ತಾಯಗೊಳಿಸಲು ಯೋಚಿಸಿದೆಯೇ;

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—

ಅ) ಉದ್ದೇಶಿಸುವ ಸಹಕಾರ ಸಕ್ಕರೆ ಕಾರ್ಖಾನೆಯ ನಿಜವಾದ ಹೆಸರು ನಾರಂಜ ಸಹಕಾರ ಸಕ್ಕರೆ ಕಾರ್ಖಾನೆ ನಿ. ಇಲ್ಲ.

ಆ) ಮೇಲ್ಕಂಡ ಸಕ್ಕರೆ ಕಾರ್ಖಾನೆಗಾಗಿ ರೂ. ೨೭.೭೨ ಲಕ್ಷ.

ಇ) ಮೇಲ್ಕಂಡ ಸಕ್ಕರೆ ಕಾರ್ಖಾನೆಯ ಅಂದಾಜು ಮೌಲ್ಯ ರೂ. ೮೫೦ ಲಕ್ಷ. ಅರೆಯುವ ಸಾಮರ್ಥ್ಯ ೧೨೫೦ ಟಿ.ಸಿ.ಡಿ.